

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پرپیس ریلینز

مون سون کے موسم میں کھیت میں زائد پانی کھڑا مت ہونے دیں

ڈالیں۔ جولائی میں موسم کو مد نظر رکھتے ہوئے فصل کو 15 دن کے وقفہ سے آبپاشی کریں

لاہور: 14 جولائی 2017 ( ) ترجمان محکمہ زراعت نے کہا ہے کہ جولائی کے مہینے میں پنجاب میں مون سون کی بارشوں کا آغاز ہو جاتا ہے اور درجہ حرارت بھی 35 سے 40 ڈگری سینٹی گریڈ کے درمیان رہتا ہے۔ اسی وجہ سے ہوا میں نمی کا تناسب بھی 50 سے 60 فیصد تک بڑھ جاتا ہے جو کہ فصلات کی بڑھوتری پر اثر انداز ہوتا ہے۔ مون سون کے موسم میں کھیت میں زائد پانی کھڑا مت ہونے دیں اور پانی کے نکاس کا مناسب بندوبست کریں۔ فصل کو آبپاشی ہمیشہ محکمہ موسمیات کی بارش کے بارے میں پیش گوئی کو مد نظر رکھتے ہوئے کریں۔ کپاس کی فصل میں پھول گڈی کا مرحلہ شروع ہو چکا ہے۔ اس مرحلہ پر اچھی دیکھ بھال بہتر پیداوار کی ضمانت ہے۔ اس مرحلہ پر چونکہ نباتاتی بڑھوتری کے علاوہ افزائشی بڑھوتری بھی شروع ہو چکی ہوتی ہے۔ لہذا فصل کو مناسب خوراک کی اجزا کی اشد ضرورت ہوتی ہے۔ پودا اپنی ضرورت کا 55 فیصد نائٹروجن، 75 فیصد فاسفورس اور 61 فیصد پوٹاشیم اسی مرحلہ میں جڑوں کے ذریعے جذب کرتا ہے۔ لہذا اس مرحلہ میں نائٹروجنی کھاد کا 1/4 حصہ ضرورت پڑنے پر ڈال دیں۔ اگر کھیت میں وائرس کا حملہ محسوس ہو تو پانی لگانے کے ساتھ آدھی بوری یوریا یا ایک ڈالیں۔ جولائی میں موسم کو مد نظر رکھتے ہوئے فصل کو 15 دن کے وقفہ سے آبپاشی کریں اور جڑی بوٹیوں کی تلفی کو یقینی بنائیں تاکہ فصل کو بیماریوں اور ضرر رساں کیڑوں کے حملہ سے بھی محفوظ رکھا جاسکے تاکہ پودے صحتمند رہیں۔ پیسٹ سکاؤٹنگ کے لئے محکمہ زراعت کے مقامی عملہ کے مشورہ سے رس چوسنے والے کیڑوں کے لیے سفارش کردہ زہر کا سپرے کریں۔ اگر وسائل اجازت دیں تو ہر آبپاشی اور بارش کے بعد گوڈی کریں۔ اس سے جڑی بوٹیوں کی تلفی کے علاوہ دیگر فوائد بھی حاصل ہوتے ہیں مثلاً کھیت میں نمی محفوظ رہتی ہے، زمین میں ہوا کا گزر بہتر ہوتا ہے اور پودا صحتمند رہتا ہے۔